

எங்கும் நிறைந்த எங்கள் திராவிடப் பேரரசர்!

தமிழக அரசியல் வானில் தேர்தல் பிறை தெரிந்து விட்டது.

அனைத்துக் கட்சிகளும் அவரவர் நிலைக்கேற்ப கூட்டணிகளை அமைத்து தொகுதிப் பங்கீட்டு, உடன்பாடு காண்கின்றன.

வெகுசில கட்சிகளில் காட்சிகள் மாறி, அத்தையா, மாமியா? அங்கேயா? இங்கேயா? என்று கரகாட்டம் அடிக்கொண்டிருக்கின்றன.

ஆனால் தேர்தல் களத்தில் எழுபதாண்டு உரம்பி குந்த வீர வரலாறு மிக்க திராவிட முன்னேற்றக் கழகம் தனது தேர்தல் வியூகங்களை திறம்பட நேர்த்தியுடன் வகுத்து வெற்றிக் கூட்டணி இதுதான் என மாற்றார் மருள, மற்றவர் மிரள புதியதொரு வடிவம் பெற்று நிற்கிறது.

திராவிடப் பேரரசர் தளபதியவர்களின் தலைமையி லான தேர்தல் பாசறை ஒருபுறம், தேர்தல் வாக்குறுதி களை தயாரிக்க தெருவிற்கே சென்று மக்கள் கருத்துக் களை, தேவைகளை கேட்டறிந்து அறிக்கையில் சேர்க்கிறது.

தலைவர் அவர்களால் அமைக்கப்பட்ட கூட்டணி தொகுதி பங்கீட்டுக் குழுவின் தோழமைக் கட்சியினரு டன் இன்முகம் காட்டி வரவேற்று, இயன்றதை, அவர் கள் விருப்பியதை சாதக, பாதக நிலைகளை சீர்தூக்கிப் பார்த்து, உடன்பாடு காண்கின்றனர்.

இன்னும் ஒரு நாற்பது தினங்களில் மீண்டும் தமிழ் நாட்டின் முதலமைச்சராக பொறுப்பேற்க உள்ள நமது தலைவர் பத்துவேல் கருணாநிதி ஸ்டாலின் அவர்கள் தேர்தல் களம் காணும் வீரர்களை தேர்வு செய்யும் பணி யினை சென்ற 17 தேதியிலிருந்தே துவக்கி, அண்ணா அறிவாலயத்தில் நடத்தி வருகிறார்.

வேட்பாளர் விருப்பமுனைவ அறிவாலயத்தில் விநி யோகித்த போதே, கட்டுக்கடங்காத கழகத்தோழர்கள் மனுக்களைப் பெறுவதையே ஒரு திருவிழாமைப்போல் ஆடிப்பாடி அமார்க்களப்படுத்திவிட்டனர்.

ஆண்களுக்கு சமமாக பெண்களும், இளைஞர்க ளும், வழக்கறிஞர்களும், மாணவர்களும் போட்டிப் போட்டிக் கொண்டு விருப்ப மனுக்களைப் பெற்றதால், குறித்த தேதியை தாண்டி, மேலும் ஒரு வாரம் விண் ணப்பம் விநியோகிக்கப்படும் என்று அறிவாலயம் அறிவித் தது.

கும்மிடிப்பூண்டி முதல் கும ரீவரை ஆயிரக்கணக்கான தொழர்கள் அவர்தம் ஆதரவாளர்களோடு சென்னை யில் அறைகளெடுத்து தங்கி, அண்ணாசாலை எங்கும் புறந்து, வீரரவி காணுமிடமெல்லாம் கருப்பு சிவப்பு படைவீரர்களாகக் காட்சி தந்தனர்.

கழகத்தின் ஆரம்ப நிலையில் என். வி. நடராசன், முத்துசாமி, சத்தியவாணி முதல் போன்றோரைக் கொண்டு ஆட்சிமன்றக்குழு என்றதொரு அமைப்பினை ஏற்படுத்தி, அதை தமிழ் நாட்டெங்கும் அனுப்பி, ஏற்றெந்தப் பகுதியில் எவருக்கு செல்வாக்கு என களநிலவரம் அறிந்து, ஒரு பட்டியலை தயாரித்து அண்ணாவிடம் வழங்குவர். தேவையிருப்பின் ஒரு சில மாற்றங்களை செய்து, அண்ணா அவர்கள் வேட்பாளர் பட்டியலை வேட்பாளர் அறிவிப்பு மாநாடு என அறிவித்து வெளியிடுவர்.

அண்ணாவைத் தொடர்ந்து தலைவர் கலைஞர் அவர்களின் காலத்திலும் 1980: தேர்தல்கள் வரை ஆட்சி மன்றக்குழுக்கள் அமைத்து, அவற்றின் பரிந்துரைக ளைப் பெற்றே வேட்பாளர்களை அறிவித்தார்.

எனக்கே நினைவிற்குகிறது 1980 ல் எங்கள் பொன் னோரி தொகுதிக்கு ஆட்சிமன்றக்குழுக் கூட்டம் கும்மிடிப்பூண்டி வட்டம் கவரப்பேட்டையில் நடைபெற் றது. அந்த நாள் சட்டமன்ற உறுப்பினர்களான துரைமு ருகன், இராமான்காள் இருவரும் வந்திருந்தனர். ஒரு ஆதரவு மனுவின் விலை ஐந்து ரூபாய், ஆயிரக்கணக் கான மனுக்கள் பெறப்பட்டு அதில் ஆதரவு அதிகமிருக் கும் நபரை தலைவருக்குப் பரிந்துரை செய்வார்கள்.

1984 க்கு பிறகு ஆட்சிமன்றக்குழுக்கள் இல்லாமல் கழக முக்கியஸ்தர்கள், ஒன்றிய, பகுதி செயலாளர்கள், மாவட்டச் செயலாளர்கள் பரிந்துரைப் படி இறுதியாக தலைவர் கலைஞரும், பொதுச்செயலாளர் பேராசிரியரும் வேட்பாளர்களை தேர்வு செய்தனர். எப்போதும் போல பக் கத்தில் சாதிக்கப்பட்டா, நாஞ்சிலார், ஆற்காட்டார், துரைமுருகன், முரசொலிமாறன், தேர்தல் பணிக்குழு செயலாளர் இருப்பார்கள்.

வாய்ப்புக் கேட்டு வருவோரின் வாயைக்கீறி, நாட்டு நடப்பை நாசிக்கத்துடன் சில நேரங்களில் தையாண்டியு டன் தலைவர்கள் அறிந்து கொள்வர்.

வாய்ப்பு கேட்டு வீண்ப்பித்து, பணம் செலுத்திய தொண்டருக்கு சீட்டு இல்லாமல் போனாலும், தனது உயிரில், உணர்வில் ஊறித்திளைத்துவிட்ட தலைவர் கலைஞரை அருகே சென்று, ஐந்து, பத்து மணித்துளி கள் அவரிடம் பேசிய பெருமையை ஊர் திரும்பி, தெரு வொங்கும், திண்ணைகளெங்கும், டீக்கைக்களெங்கும் பேசிப்பேசி களித்திடுவார்கள்.

வேட்பாளர் பட்டியலை இறுதிசெய்து தயாரித்த தலை வர் அதை வெளியிடும் மாநாடு அல்லது பொதுக் கூட்டத்தை அறிவிப்பார்.

1984 நாடாளுமன்ற - சட்டமன்ற வேட்பாளர்களை சென்னை ஷெனாய் நகர் புல்லாரெட்டி அவென்யூவில் பொதுக்கூட்டம் ஏற்படுத்தி அறிவித்தார்.

அந்தக் கூட்டத்திற்கு மேல்நிலைப்பள்ளி மாணவ னான நானும், எனது தம்பியும் (தற்போது தமிழ்நாடு குடிநீர் வடிகால் வாரிய முதன்மைப் பொறியாளர்) கல்லூரி மாணவர்களான ஆரணிப் பேரூர் முன்னாள் செயலாளர்கள் ஜி. பி. வெங்கடேசன், டி. கண்ணதாசன் ஆகியோரும் சென்றிருந்தோம். அப்போதைய பேரூர் செயலாளர் கோ. குணசேகரன் சென்னைக்குச் செல்ல லாரி ஏற்பாடு செய்திருந்தார். பெரியவர்கள் தலைக்கு 4 ரூபாய், என்போன்ற சிறுவர்களுக்கு ரூ.2 என வசூ லித்து, லாரியில் ஏற்றுவார்.



அன்று வேட்பாளர் அறிவிப்புக் கூட்டம், மாணவியல் நடைபெற்றது. கட்டுக்கடங்காத பெருங்கூட்டம், எங்க ளால் மேடையே முன்பகுதிக்குச் செல்ல முடியாமல் பின் பகுதியில் அமர்ந்து விட்டோம்.

சென்னை மாவட்ட அந்நாள் செயலாளர் அண்ணன் டி. ஆர். பாலு அவர்கள் பின்னாலும் பெருங்கூட்டம் இருப்பதைக் கண்டு, அப்போதுதான் நடைமுறைக்கு வந்த வண்ணத் தொலைக்காட்சிப் பெட்டிகளை பின்பக் கம் அமைத்துக் கொடுத்தார்.

கழக முன்னணித் தலைவர்கள் பேசி, இறுதியாக வேட்பாளர்களை அறிவித்து பேசுவந்த தலைவர் கலைஞர் அவர்கள் இரண்டு தகவல்களை குறிப்பிட்டுச் சொன்னது இன்னும் எனது நினைவில் பசுமையாக இருக்கிறது.

முதலாவதாக வேட்பாளர்கள் பெயரையும், தொகுதி யையும் படித்துக்கொண்டே வந்த தலைவர், திருச்சி ல் 1980 ல் ஒரேயொரு வாக்கு வித்தியாசத்தில் வெற்றி

மலர்மன்னன் என்றார் . கூட்டத்திடையே எழுந்த கையொலி விண்ணைப் பிளந்தது.

இறுதியாக பட்டியலை வாசித்து முடித்தவர், " அரசி யல் சட்டத்தில் ஒரு தொகு திக்கு இரண்டு, மூன்று சட்ட

மன்ற உறுப்பினர்கள் தேர்வு செய்யப்பட்டலாம். என்றிருந்தால், எனது தம்பிகள் எல்லோரையும் சட்ட மன்ற உறுப்பினர்களாக்கி நான் அழகு பார்ப்பேன். என்ன செய்வது? அரசியல் சட்டம் அதை அனுமதிக்க வில்லை. இருந்தாலும் ஒரு பெண்ணிடம் பத்து பட்டிப்பு டவைகள் இருந்தால், ஒரு நிகழ்ச்சிக்கு செல்லும் அவள் ஒரு பட்டிப்புடவை தான் கட்டிச் செல்லவாள். அதற்காக அலமாரியில் உள்ள மற்றப் புடவைகள் மட்டமானவை என்று அர்த்தமல்ல. இந்த நிகழ்ச்சிக்கு இந்தப் புடவை, பிரிதொரு நிகழ்ச்சிக்கு வேறொரு புடவை என்றே கொள் ளவேண்டும் என்று குறிப்பிட்டே கூட்டத்தைத் திருப்திகரமாக முடித்தோப்பினார்.

அன்று செப்தி ஊடகங்கள் அதிகமில்லை. ஆகாள்வா ணியும், ஆல் இந்தியா ரேடியோவும், எங்கோ பணக் கார பண்ணையார் வீடுகளில் தூர்தர்ஷனும் ஒரு நாளைக்கு ரெண்டு முறை 10 நிமிடங்கள் செய்தி சொல்லும்.

முரசொலி, தினத்தந்தி, தினகரன் கூட மறுநாள் தான் செய்திகளைத் தாங்கி வரும்.

ஆனால் விஞ்ஞான வளர்ச்சி, விஸ்வரூபம் எடுத்து விட்ட இன்றைய நாளில் எல்லாம் மக்களின் வீரல்நுணர்வுக்கு வந்து விட்டது. ஆனாலும் நமது தலை வர் திராவிடப் பேரரசர் தளபதியவர்கள் அண்ணா, தலை வர் கலைஞர் வழியில் பழைய முறையிலேயே பக்கத் தில் பொதுச்செயலாளர், பொருளாளர், முதன்மைச் செயலாளர், அமைப்புச் செயலாளர், துணைப் பொதுச் செயலாளர்கள், மாவட்டச் செயலாளர்கள் சூழ நேர் காணலை நடத்தியிருக்கிறார்.

தி.மு.க.கழகத்தின் பலம் பெருகிவரும் இந்நாளில் இன் னும் இன்னும் புதியவர்கள் தாய்க்கழகத்தில் தங்களை இணைத்துக் கொள்கின்றனர். இது அறிவாலயத்தில் தினசரி வாடிக்கை நிகழ்ச்சியாகிப் போனது.

கடந்த ஐந்தாண்டில் சிறப்பான மக்கள் நல ஆட்சி தந்து, அனைத்து மக்களின் அத்தியாவசியத் தேவைகளை உட னுக்குடன் பூர்த்தி செய்த திராவிடப் பெருவேந்தர் தளபதிய வர்கள் வாய்மையுரு தமிழினத்தின் முன், நன்றி மறவா தமிழர்களின் முன் நிற்கிறார் தனது ஆட்சியின் சாதனைப் பட்டியலை சுமந்தபடி.

உள்வொரு வீட்டிலும் ஏதாவது ஒரு ரூபத்தில் அவரது ஆட்சியின் சாதனையின் பலன் இருந்தே தீரும்.

தொட்டில் முதல் சுடுகாடு வரை அவரின் நல்லாட்சியின் பலனை எல்லோரும் அடைந்தே வருகின்றோம்.

தமிழ்நாடு எங்கும் தலைவர் தளபதியவர்கள் நீக்கமற நிறைந்து நிற்கிறார்.

இனி நமக்குள்ள பணி என்னவென்றால், எல்லா தொகுதியிலும் தலைவர் தான் வேட்பாளர்!

ஸ்டாலின் தொடரட்டும்!

தமிழ்நாடு வெல்லட்டும்! என்றே நெஞ்சில் பதித்திருவேம்!

தலைவர் கலைஞர் தான் அடிக்கடி சொல்லுவார்:

மனமாச்சர்யங்கள் அணுவளவு இருந்தாலும் அதனை மறந்து பணியாற்று! ஒன்று சேர்ந்து பணியாற் றினால், உன்னை வீழ்த்திட எந்த சக்தியாலும் முடியாது!

" என்று.

என்ன? தலைவரின் கணிப்பை, இன்னும் இன்னும் தொடர்ந்து நிறைவேற்றுவோமா!

வாழ்க தலைவர் தளபதியவர்கள்! வெல்க இந்தியா கூட்டணி!



திருப்பூர் கிழக்கு மாவட்டம், வெள்ளகோவில் நகர கழக அலுவலகத்தில் பல்வேறு மாற்றுக் கட்சிகளைச் சேர்ந்த 75க்கும் மேற்பட்டோர் அக்கட்சியிலிருந்து விலகி கழக துணைப் பொதுச் செயலாளர், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் முன்னிலையில் கழகத்தில் இணைந்தனர். இதில் திருப்பூர் கிழக்கு மாவட்டக் கழக செயலாளர், மாநகராட்சி 4ம் மண்டலத்தலைவர் இல.பத்மநாபன், மாவட்ட துணை செயலாளர்கள் ராசி கே.ஆர்.முத்துக்குமார், முன்னாள் எம்.எல்.ஏ., பிரபாவதி பெரியசாமி, வெள்ளகோவில் நகர கழக செயலாளர் சபரி எஸ்.முருகானந்தம், ஒன்றிய கழக செயலாளர் கே.சந்திரசேகரன், பொதுக்குழு முன்னாள் உறுப்பினர் எம்.எஸ்.மோகன் செல்வம் உள்ளடக்க கழக நிர்வாகிகள் பலர் கலந்து கொண்டனர்.

ஞான.இமையநாதன் வரவேற்புரை ! என்.இளையபெருமாள் முன்னிலை!

மயிலாடுதுறை மத்திய - வடக்கு ஒன்றிய வாக்குச்சாவுடி முகவர்கள் கூட்டம்!

நிவேதா எம்.முருகன் எம்.எல்.ஏ. சிறப்புரை! குத்தாலம் பி.கல்யாணம் பங்கேற்பு!

மயிலாடுதுறை, மார்ச் 24 - மயிலாடுதுறை மாவட்டம் மயிலாடுதுறை சட்ட மன்றத் தொகுதிக்கு உட் பட்ட மயிலாடுதுறை மத் திய, வடக்கு ஒன்றியக் கழ கங்கள், மணல்மேடு பேரூர் கழகம் ஆகியவற் றின் செயல்வீரர்கள் மற் றும் வாக்குச் சாவுடி முக வர்கள் (பி.எல்.ஏ. 2) கூட் டம் மயிலாடுதுறை பல்வ ராயம்பேட்டை பத்மாவா சன் திருமண மண்டபத் தில் நடைபெற்றது.

கூட்டத்திற்கு மயிலாடு துறை வடக்கு ஒன்றிய கழக செயலாளர் என். இளையபெருமாள், மணல் மேடு பேரூர் செயலாளர் என்.அண்ணாதுரை ஆகி யோர் முன்னிலை வகித்த னர். மயிலாடுதுறை மத்திய ஒன்றிய செயலாளர் ஞான. இமையநாதன் வரவேற்றார். கூட்டத்திற்கு மயிலாடு துறை மாவட்டக் கழக செயலாளரும், பூம்புகார் சட்டமன்ற உறுப்பினரு மான நிவேதா எம்.முருகன் தலைமை தாங்கி சிறப்புரை யாற்றினார்.

கூட்டத்தில் கழக உயர் நிலை செயல்திட்டக் குழு உறுப்பினர் குத்தாலம் பி. கல்யாணம், மாநில விவ சாய அணி இணை செயலா ளர் ஆர்.அருள்செல்வம், கழக கொள்கை பரப்பு துணைச் செயலாளர் குத் தாலம் க.அன்பழகன், மாநில விவசாய தொழிலா ளர் அணி இணை செயலா ளர் ஜெ.க.விரபாண்டியன், சட்டமன்ற முன்னாள் உறுப்பினர் கி.சுந்தியசீலன், மாநில இலக்கிய அணி துணை செயலாளர் வை. செம்பியான், பொதுக்குழு உறுப்பினர்கள் காசி அ. காந்தி, நத்தம் ஏ. விண் சென்ட், மணல்மேடு பேரூ ராட்சித் தலைவர் கண் மணி அறிவுழகன், மாவட்ட சார்பு அணிகளின் அமைப் பாளர்கள் எம்.கே.மருது, பெரு.வீரமணி, சாந்தி ராம லிங்கம், டி. இராஜகுமார், அரசு வழக்கறிஞர் சி. அருள்தாஸ், மயிலாடு துறை வடக்கு ஒன்றிய கழக நிர்வாகிகள் எஸ்.சுப் பீரமணியன், எஸ்.கரேஷ், ஜி. குருமூர்த்தி, எம். கே.ஸ்டாலின், வி.சுந்தர், ஏ.சரவணன், பிரபா பாலாஜி, எம்.ரவி, எம். எஸ்.பிரகாஷ், மயிலாடு துறை மத்திய ஒன்றிய கழக நிர்வாகிகள் எஸ் .பன்னீர் செல்வம், கவி.காந்திகே யன், சுப.சிறீநரசன், சந்திர வடிவமாராஜா, ஜி.மோகன், கே.எஸ்.கண்ணன், கே. கலையரசன், இ.என்.எஸ். செல்வமணி, வி. ஜான் மணல்மேடு பேரூர் கழக நிர்வாகிகள் ஆர்.வி .ஆர் .சுப்பிரமணியன், பி. இது யச்சந்திரன் எஸ் சரவணன் எம் ஸ்ரீநாத், பிரமேஸ்வர தாந டராஜன், எஸ்.ஜானகிராம ன், வி.ரகுலவர்ணம் மற்றும் கழக மூத்த முன்னோடிகள், கழகத்தினர் கலந்து கொண்டனர்.



ஈரோடு வடக்கு மாவட்டம், கோபிசெட்டிபாளையம் சட்டமன்றத் தொகுதி, பெரியகொடிவேரி பேரூராட்சி, டி.என்.பாளையம் தெற்கு ஒன்றியச் செயலாளர் ஐயு (ஏ) கே.கே.சண்முகம் ஏற்பட்டில், குள்ளநாயக் கணுரைச் சேர்ந்த அதி.மு.க. முன்னாள் வார்டு செயலாளர் கே.சி.சென்பகமழத்தியுடன் 50க்கும் மேற்பட்ட இளைஞர்கள் மாவட்ட கழக செயலாளர் என்.நல்லசிவம் முன்னிலையில், தங்களை தி.மு.க.கழகத்தில் இணைத்துக் கொண்டனர். நிகழ்வில் பெரியகொடிவேரி பேரூர் கழகச் செயலாளர் ஏ.ஆறுமுகம் உள்ளிட்ட கழக உடன்பிறப்புகள் பலர் கலந்து கொண்டனர்.

திராவிட இயக்க தீரர்கள் நினைவு நாள்

எஸ்.பி.சேசுராசன்
மார்ச் 24 (2022)



தன்னுடைய இளமைப் பருவத்திலேயே கழகக் கொள்கையில் ஈடுபாடு கொண்டு கழகப் பணியாற்றியவர்.

முப்பது ஆண்டுகளுக்கும் மேலாக கொராட்ச்சேரி ஒன்றியச் செயலாளராகவும், பொதுக்குழு மற்றும் தலைமைச் செயற்குழு உறுப்பினராகவும் பொறுப்பு வகித்தவர்.

மாவட்ட ஊராட்சிக்குழு உறுப்பினராகவும் - இரண்டு முறை ஒன்றியக்குழு துணைத் தலைவராகவும் தேர்ந்தெடுக்கப்பட்டு மக்கள் பணியாற்றியவர்.

கழகம் அறிவித்த போராட்டங்களில் கலந்து கொண்டு சிறு சென்றவர்.

தலைமைக் கழகம்
தி.மு.க.